

बागड़, जयपुर में 3 फरवरी, 2009 को मुंद्रा-दिल्ली पाइपलाइन  
को राष्ट्र को समर्पित करने के अवसर पर मंत्री (पे. और प्रा.  
गैस) का अभिभाषण

आदरणीया श्रीमती सोनिया गांधी जी,  
मेरे मित्र श्री अशोक गहलोत, मुख्यमंत्री, राजस्थान  
सचिव पेट्रोलियम,  
केन्द्र और राज्य सरकारों और तेल कंपनियों के वरिष्ठ  
अधिकारीगण,  
प्रतिष्ठित अतिथिगण, मीडिया के मित्रगण,  
देवियो और सज्जनो।

हिन्दुस्तान पेट्रोलियम की मुंद्रा-दिल्ली पाइपलाइन राष्ट्र को  
समर्पित करने के इस महत्वपूर्ण अवसर पर हम यूपीए की  
अध्यक्ष महोदया के आभारी हैं कि उन्होंने अपना कीमती समय  
निकाल कर हमें बहुत बड़ा नैतिक समर्थन दिया है और हमारा  
हौसला बढ़ाया है। मैं इस शानदार उपलब्धि के लिए श्री अरुण  
बालाकृष्णन, अध्यक्ष एवं प्रबंध निदेशक के सक्रिय नेतृत्व में  
हिन्दुस्तान पेट्रोलियम कॉर्पोरेशन लिमिटेड की टीम को बधाई देना  
चाहता हूं। मैं इस योजना को समय से पूरा करने में अपेक्षित  
सहयोग देने के लिए राजस्थान सरकार को भी धन्यवाद देना  
चाहता हूं।

2. मुंद्रा-दिल्ली पाइपलाइन भारत में सबसे लंबी उत्पाद पाइपलाइनों में से एक है। यह पाइपलाइन 1054 किलोमीटर लंबी है और इसे 1700 करोड़ रूपए की लागत से बनाया गया है। यह पाइपलाइन राजस्थान के लिए जीवन रेखा की तरह कार्य करेगी और राजस्थान को पेट्रोलियम उत्पादों की निर्बाध आपूर्ति सुनिश्चित करेगी। मैं यह बताना चाहूंगा कि तेल पीएसयूज के अधिकारियों की हाल में हुई हड़ताल के दौरान एमडीपीएल ने भारत के उत्तरी और पश्चिमी भाग में आपूर्तियां सुनिश्चित करने में और हड़ताल का प्रभाव न्यूनतम करने में महत्वपूर्ण भूमिका निभाई है। एचपीसीएल के इस प्रयास के लिए अपनी सराहना को मैं लेखबद्ध करना चाहूंगा। एमडीपीएल पेट्रोलियम उत्पादों के रेल और सड़क से संचलन पर हमारी निर्भरता को कम करेगी, जो किफायती और पर्यावरण अनुकूल दोनों ही है।

3. हमारी नेता, सोनिया गांधीजी ने कुछ दिन पहले रायबरेली में एक आम सभा में सरकार को आम जनता के हितों को ध्यान में रखते हुए पेट्रोल, डीज़ल एवं एलपीजी के दाम कम करने को कहा था । मैं आप लोगों को यह बताना चाहूंगा कि, आज हमारा विभाग Inflation को Control करने में महत्वपूर्ण भूमिका निभाता है । आज पेट्रोल एवं डीज़ल की कीमत सन 2006 की कीमतों से भी कम हैं । हमने महिलाओं एवं समाज के कमज़ोर

तबकों के हितों को ध्यान में रखते हमने एलपीजी की कीमत 25/- रुपये घटाई है । मैं बताना चाहूंगा कि, हमारी तेल कम्पनियाँ करीब दस करोड़ से अधिक परिवार जो कि, देश की आधी संख्या के बराबर है, को घर जाकर गैस सिलिंडर Supply करता है ।

4. भारत की एक बड़ी आबादी ऐसी है जिसकी पहुंच बिजली और गैस तक नहीं है और जो रोशनी और खाना पकाने की जरूरतों के लिए मिट्टी के तेल पर ही पूरी तरह निर्भर है। सरकार ने यह सुनिश्चित किया है कि समाज के इन कमजोर तबकों को मिट्टी तेल की आपूर्ति 9 रूपए प्रति लीटर पर हो, जो मिनरल वाटर की बोतल से भी सस्ता है। यूपीए सरकार ने केरोसिन के भाव पिछले पाँच साल में नहीं बढ़ाएँ हैं । पेट्रोलियम मंत्रालय द्वारा Diesel, Petrol एवं LPG Gas के भाव Control करने के कारण लगभग एक लाख करोड़ रुपये का भार वहन करना पड़ रहा है ।

5. मैं पुनः श्रीमती सोनिया गांधी जी को धन्यवाद देना चाहता हूँ जिन्होंने इस अवसर को गौरवान्वित किया। मैं, एचपीसीएल को इस उल्लेखनीय उपलब्धि के लिए बधाई भी देना चाहूंगा।

धन्यवाद।

जयहिन्द।